

राज्य सेवा हक्क आयोग, कोकण विभाग येथे प्रतिनियुक्तीने नियुक्ती
श्री.माणिक दिवे, प्रकल्प संचालक, जि.ग्रा.वि.यं.पालघर

महाराष्ट्र शासन
सामान्य प्रशासन विभाग
क्रमांक : आरटीएस-२०२१/प्र. क्र.१२५ (भाग-१)/लोकशाही दिन कक्ष
मंत्रालय, मुंबई- ४०० ०३२.
दिनांक : -१३ जुलै, २०२१

वाचा : १) शासन निर्णय, सामान्य प्रशासन विभाग, क्र.एसआरव्ही-२०११/प्र.क्र.१३७/कार्या-१२,
दि.१७.१२.२०१६
२) शासन निर्णय, सामान्य प्रशासन विभाग, क्र.एसआरव्ही-२०१६/प्र.क्र.५१०/कार्या-१२,
दि.१६.०२.२०१८

शासन आदेश-

संदर्भाधीन क्र.१ व २ येथील शासन निर्णयान्वये शासकीय अधिकारी/कर्मचारी यांच्या प्रतिनियुक्तीचे धोरण निश्चित केले असून प्रतिनियुक्तीने नियुक्तीसाठी अटी व शर्ती आणि नियुक्तीची कार्यपद्धती विहित केली आहे.

२. सदर शासन निर्णयातील तरतुदीनुसार ग्रामविकास विभागाच्या अधिपत्याखालील जि.ग्रा.वि.यं, पालघर या कार्यालयात प्रकल्प संचालक पदावर कार्यरत असलेल्या श्री.माणिक दिवे यांच्या सेवा राज्य सेवा हक्क आयोग, कोकण महसुली विभाग या कार्यालयातील उप सचिव या पदावर प्रथमतः तीन वर्षांच्या कालावधीसाठी खालील अटी व शर्तीच्या अधिन राहून प्रतिनियुक्तीने उपलब्ध करून देण्यात येत आहे.

(अ) श्री.माणिक दिवे, प्रकल्प संचालक, जि.ग्रा.वि.यं, पालघर ज्या तारखेला प्रतिनियुक्तीच्या पदावर रुजू होतील त्या तारखेपासून प्रतिनियुक्तीच्या सेवेचा प्रारंभ होईल आणि ती सेवा ज्या तारखेला ते आपल्या शासकीय पदाचा कार्यभार पुन्हा स्वीकारतील त्या तारखेला समाप्त होईल.

(ब) जर त्यांची सेवा लोकसेवेच्या हिताच्या दृष्टीने शासनाला आवश्यक वाटली तर प्रतिनियुक्तीचा कालावधी संपण्यापूर्वी कोणत्याही वेळी त्यांना परत बोलावून घेण्याचा अधिकार शासन/सक्षम प्राधिकाऱ्यास राहिल.

(क) जर त्यांची सेवा स्वीयेतर नियोक्त्याला आवश्यक वाटली नाही तर त्यांना मूळ विभागाकडे परत पाठविण्याची मुभा स्वीयेतर नियोक्त्याला राहिल. मात्र याप्रमाणे परत पाठविण्यापूर्वी स्वीयेतर नियोक्त्याने शासनाला/सक्षम प्राधिकाऱ्याला तीन महिन्यांची नोटीस दिली पाहिजे आणि,

(ड) त्यांनी मूळ विभागाकडे परत जाण्याचा आपला उद्देश आहे अशी कमीत कमी तीन महिन्यांची लेखी नोटीस शासनाला/सक्षम प्राधिकाऱ्याला दिल्यानंतर त्यांना मूळ विभागाकडे परत येण्याची मुभा राहिल.

३. प्रतिनियुक्तीच्या कालावधीत संबंधित अधिकाऱ्यास प्रतिनियुक्ती भत्ता देय असणार नाही. म.ना.से. (पदग्रहण अवधी, स्वीयेतर सेवा. इ) नियम, १९८१ मधील नियम ४० (परिशिष्ट दोन) व संदर्भाधीन शासन निर्णयातील तरतुदी विचारात घेऊन, ग्रामविकास विभागाने प्रतिनियुक्तीच्या अटी व शर्ती बाबत सामान्य प्रशासन विभाग (लोकशाही दिन कक्ष) यांच्याशी सहमतीने ठरवाव्यात.

४. श्री.माणिक दिवे, प्रकल्प संचालक, जि.ग्रा.वि.यं., पालघर यांच्या इतर सर्व प्रशासकीय बाबी ग्रामविकास विभाग व अधिपत्याखालील संबंधित कार्यालय यांचेमार्फत हाताळण्यात येतील.

५. सदर शासन आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०७१४१५०२४८००७ असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श्वे. प्र. खडे)

अवर सचिव, महाराष्ट्र शासन

प्रत,

१. अपर मुख्य सचिव, ग्रामविकास व पंचायत राज विभाग, मंत्रालय, मुंबई
२. मुख्य कार्यकारी अधिकारी, जिल्हा परिषद, पालघर
३. राज्य मुख्य सेवा हक्क आयुक्त, बृहन्मुंबई
४. उप सचिव, राज्य सेवा हक्क आयोग, बृहन्मुंबई
५. श्री.माणिक दिवे, प्रकल्प संचालक, जि.ग्रा.वि.यं. पालघर
६. निवड नस्ती/लोकशाही दिन कक्ष.